

---

Forum MDB Parlamentlərarası Assambleyasının fəaliyyət planına uyğun olaraq ikinci ildir ki, təşkil olunur.

Tədbirin keçirilməsində əsas məqsəd mədəni-mənəvi ənənələri qoruyub saxlamaq, məktəbli və gənclərin nailiyyətlərini artırmaqla MDB-nin iştirakçı dövlətlərinin təmsilçiləri üçün yeni ünsiyyət mühitini formalaşdırmaq olub.

Beynəlxalq tədbirdə ölkəmizi Bakıdakı 160 nömrəli klassik gimnaziyanın müəllimi Larisa Dorosenko və bu təhsil müəssisəsinin 6 şagirdi təmsil edib. Azərbaycanlı şagirdlər gimnaziyaları haqqında təqdimat edib, virtual xalça-təyyarədə Azərbaycan üzrə səyahətə yollanıblar.

“Ekoloji mədəniyyət və mədəniyyətlərarası dialoqun ekologiyası” devizi altında təşkil olunan forumda Belarus, Özbəkistan, Qazaxıstan, Qırğızıstan və Rusiyadan olan şagirdlər də iştirak edib.

Forumda interaktiv ekoloji layihələr həyata keçirilib, oyun-treinqlər, Qırğızıstanın görməli yerlərinə yürüş və ekskursiyalar təşkil olunub.

Sonda iştirakçılara sertifikat və xatirə hədiyyələri təqdim edilib.